

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്രചിഹ്നമിട്ട ചോദ്യം നമ്പർ *391

25-06-2019 -ൽ മറുപടിക്ക്

ദുരന്തനിവാരണ സംവിധാനം ശാക്തീകരിക്കുവാൻ നടപടി

	ചോദ്യം		മറുപടി
	<p>ശ്രീ. എൽദോ എബ്രഹാം ശ്രീ. ഇ.കെ.വിജയൻ ശ്രീ. ജി.എസ്.ജയലാൽ ശ്രീമതി. ഗീതാ ഗോപി</p>		<p align="center">ഇ.ചന്ദ്രശേഖരൻ (റവന്യൂവും ഭവന നിർമ്മാണവും വകുപ്പ് മന്ത്രി)</p>
<p>എ) സംസ്ഥാനത്തെ ദുരന്തനിവാരണ സംവിധാനം ശാക്തീകരിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;</p>		<p>എ)</p>	<p>ദേശീയ ദുരന്ത നിവാരണ നിയമം 2005 പ്രകാരം സംസ്ഥാന ദുരന്ത നിവാരണ അതോറിറ്റി കാലഘട്ടത്തിനാവശ്യമായ ദുരന്ത നിവാരണ സംവിധാനം സംസ്ഥാനത്ത് നടപ്പിൽ വരുത്തുന്നുണ്ട്. ഓരോ ജില്ലയിലും ജില്ലാ ദുരന്ത നിവാരണ അതോറിറ്റിയുടെ കീഴിൽ ജില്ലാതല പ്രതികരണ സംവിധാനവും, താലൂക്ക് തലത്തിൽ താലൂക്ക് പ്രതികരണ സംവിധാനവും ഫലപ്രദമായി ഉപയോഗിക്കാൻ സാധിക്കുന്ന തരത്തിൽ രൂപീകരിക്കുന്നുണ്ട്. വിവിധ വകുപ്പുകളിലെ ഉദ്യോഗസ്ഥരെ ജില്ലാ തലത്തിൽ നോഡൽ ഓഫീസർമാരായി നിയമിച്ച് ദുരന്ത നിവാരണ പ്രവർത്തനങ്ങൾ ഏകോപിപ്പിക്കുന്നു. ദുരന്ത നിവാരണ നിയമം 2005 അനുസരിച്ച് സംസ്ഥാന ദുരന്ത നിവാരണ അതോറിറ്റി, അതോറിറ്റിയുടെ എക്സിക്യൂട്ടീവ് കമ്മിറ്റി, സംസ്ഥാന അതോറിറ്റിയുടെ ക്രൈസിസ് മാനേജ്മെന്റ് കമ്മിറ്റികൾ, സംസ്ഥാന അതോറിറ്റിയുടെ ഉപദേശക സമിതികൾ, ജില്ലാ ദുരന്ത നിവാരണ അതോറിറ്റികൾ, സംസ്ഥാന</p>

		<p>അടിയന്തിരഘട്ട കാര്യനിർവ്വഹണ കേന്ദ്രം, സംസ്ഥാന വരൾച്ചാ നിരീക്ഷണ സെൽ, ജില്ലാ അടിയന്തിരഘട്ട കാര്യനിർവ്വഹണ കേന്ദ്രങ്ങൾ എന്നിവ പ്രവർത്തിച്ചു വരുന്നു. ദുരന്ത നിവാരണ അതോറിറ്റി കേന്ദ്ര ദുരന്ത നിവാരണ നിയമപ്രകാരം പ്രവർത്തിച്ചു വരുന്നു. കേന്ദ്ര ആഭ്യന്തര മന്ത്രാലയം 2018-ൽ പ്രസിദ്ധീകരിച്ച സംസ്ഥാനങ്ങളുടെ താരതമ്യ പഠനത്തിൽ (Disaster Score Card) ദുരന്ത നിവാരണത്തിൽ രാജ്യത്ത് അഞ്ചാം സ്ഥാനമാണ് സംസ്ഥാനത്തിനുള്ളത്.</p> <p>ദുരന്ത നിവാരണം ശക്തിപ്പെടുത്തുന്നതിനായി ജില്ലകളിൽ 7X24 മണിക്കൂറും ജില്ലാ അടിയന്തിരഘട്ട കാര്യനിർവ്വഹണ കേന്ദ്രങ്ങൾ പ്രവർത്തിച്ചു വരുന്നതും, ദുരന്ത നിവാരണ പ്രവർത്തനങ്ങൾ ഏകോപിപ്പിച്ച് നടപടികൾ സ്വീകരിച്ചു വരുന്നതുമാണ്. കാലാവസ്ഥാ നിരീക്ഷണ കേന്ദ്രങ്ങളിൽ നിന്നുള്ള മുന്നറിയിപ്പ് യഥാസമയം ബന്ധപ്പെട്ട വകുപ്പുകൾക്ക് കൈമാറുന്നതും നടപടികൾ സ്വീകരിച്ചു വരുന്നതുമാണ്. സാറ്റലൈറ്റ് ഫോണുകൾ ഉൾപ്പെടെ അടിയന്തിരഘട്ടങ്ങളിൽ ഉപയോഗിക്കേണ്ട ഉപകരണങ്ങൾ ജില്ലാ അടിയന്തിരഘട്ട കാര്യ നിർവ്വഹണ കേന്ദ്രങ്ങളിൽ സജ്ജമാക്കിയിട്ടുണ്ട്.</p>
ബി)	<p>ദീർഘകാല വീക്ഷണത്തോടെ ദുരന്തനിവാരണ സംവിധാനം പുന:സംഘടിപ്പിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ;</p>	<p>ബി) ഐക്യരാഷ്ട്രസഭ സംഘം നടത്തിയ Post Disaster Need Assessment ലെ നിർദ്ദേശം ഉൾക്കൊണ്ടുകൊണ്ട് അതോറിറ്റിയുടെ എക്സിക്യൂട്ടീവ് കമ്മിറ്റി, അതോറിറ്റിയിൽ Environment Planner,</p>

		<p>Meteorologist, Safety Engineer, Computer Programmer, Communication Engineer, Disaster Management Legal Expert, Social Capacity Building Specialist, Field Assistant, Office Manager, Multi Tasking Officer, Accountant എന്നീ അധിക തസ്തികകൾ കോൺട്രാക്ട് ആയി അനുവദിക്കുന്നത് സർക്കാരിന്റെ പരിഗണനയിലാണ്. ഒഴിവുള്ള System Administrator, Research Associate, Field Assistant, Finance Manager, Hazard Analyst എന്നീ തസ്തികകൾ കോൺട്രാക്ട് ആയി നികത്തുവാൻ അനുവദിച്ചു.</p> <p>ജില്ലാതലത്തിലും താലൂക്ക് തലത്തിലും ഇൻസിഡെന്റ് റസ്പോൺസ് സിസ്റ്റം നടപ്പിലാക്കിയിട്ടുള്ളതും ജില്ലാതലത്തിൽ നിയോഗിച്ചിട്ടുള്ള ഉദ്യോഗസ്ഥർക്ക് ചുമതലകൾ നൽകിയിട്ടുള്ളതും ആയത് ജില്ലാ അടിയന്തിരഘട്ട കാര്യനിർവ്വഹണ കേന്ദ്രത്തിൽ നിന്നും ഏകോപിപ്പിച്ച് അടിയന്തിര നടപടികൾ സ്വീകരിക്കുന്നതുമാണ്.</p> <p>ജില്ലാ ദുരന്ത നിവാരണ അതോറിറ്റി വഴി നടപ്പിലാക്കുന്ന ദുരന്ത ലഘൂകരണ നടപടികൾ ചുവടെ കൊടുത്തിരിക്കുന്നു.</p> <ul style="list-style-type: none"> • IDRN - പോർട്ടൽ അപ്ഡേറ്റ് ചെയ്യുന്നതിലൂടെ അടിയന്തിര ഘട്ടങ്ങളിൽ ജില്ലാ ഭരണ കൂടത്തിനാവശ്യമായ വിഭവങ്ങളുടെ വിവരങ്ങൾ ക്രോഡീകരിച്ച് സൂക്ഷിക്കുന്നു. • DDMP updation - ജില്ലാ ദുരന്ത
--	--	---


		<p>നിവാരണ പ്ലാൻ പുതുക്കുന്നതിനു വേണ്ടിയുള്ള നടപടികൾ സ്വീകരിച്ചു വരുന്നു.</p> <ul style="list-style-type: none"> • TNA for Virtual Cadre - വെർച്വൽ കേഡർ ഉദ്യോഗസ്ഥർക്ക് വേണ്ടിയുള്ള ട്രെയിനിംഗ് ആവശ്യങ്ങൾ നിർണ്ണയിക്കുന്നതിന് വേണ്ടി TNA (Training Needs Assessment) പൂർത്തിയാക്കി. • Handbook on Monsoon Preparedness - മഴക്കാല മുന്നൊരുക്കങ്ങൾക്ക് വേണ്ടിയുള്ള മാർഗ്ഗ രേഖകൾ രൂപീകരിക്കുന്നതിൽ സംസ്ഥാന തലത്തിൽ തയ്യാറാക്കിയ കൈപ്പുസ്തകത്തിൽ ജില്ലകൾക്ക് ബാധകമായതും പൊതുവിൽ ശ്രദ്ധിക്കേണ്ടുന്ന വിഷയങ്ങളിലും നിർദ്ദേശങ്ങൾ നൽകി. • School Safety - ജില്ലാ തലത്തിൽ സ്കൂൾ സുരക്ഷാ പദ്ധതി നടപ്പിലാക്കുന്നതിന് വേണ്ടി UNDP ATREE CERC എന്നീ സംഘടനകളുമായി സഹകരിച്ച് പരിശീലന പരിപാടി/ ശില്പശാലകൾ നടത്തി വരുന്നു. <p>ദുരന്ത നിവാരണ സംവിധാനങ്ങൾ ദീർഘകാല വിക്ഷണത്തോടെ പ്രവർത്തിക്കുന്നതിനായി വിവിധ വകുപ്പുകളെ ഏകോപിപ്പിച്ച് ഇത്തരം പ്രവർത്തനങ്ങൾ സ്വീകരിച്ചു വരുന്നു. ദുരന്ത സാധ്യതയുള്ള സ്ഥലങ്ങൾ കണ്ടെത്തി ജനങ്ങളെ പരമാവധി</p>
--	--	---

			<p>ഒഴിപ്പിക്കുന്നതിനും സർക്കാർ ഷെൽട്ടറുകളിൽ പുനരധിവാസിപ്പിക്കുന്നതിനും പുനരധിവാസിപ്പിച്ചവർക്ക് ആരോഗ്യ സാമ്പത്തിക സഹായവും പ്രദാനം ചെയ്യുന്നു.</p>
സി)	<p>പ്രളയദുരന്ത സമയത്തും മറ്റും വിവിധ ഏജൻസികളുടെ ഫലപ്രദമായ ഏകോപനം സാധ്യമാകുന്നില്ല എന്ന ആക്ഷേപം പരിശോധിച്ചിട്ടുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ;</p>	സി)	<p>ശ്രദ്ധയിൽപ്പെട്ടിട്ടില്ല. സംസ്ഥാന തലത്തിൽ ദുരന്ത സാഹചര്യങ്ങളുടെ അപഗ്രഥനം, വിവര ശേഖരണം, കേന്ദ്ര ചട്ടപ്പടി സാധ്യമായവയുടെ മുന്നറിയിപ്പ് നൽകൽ, കേന്ദ്ര-സംസ്ഥാന പ്രതികരണ സേനകളുടെ ഏകോപനം എന്നിവ സംസ്ഥാന ദുരന്ത നിവാരണ അതോറിറ്റി നിർവ്വഹിച്ചു വരുന്നു. ജില്ലാ തലത്തിൽ ജില്ലാ കളക്ടറുടെ നേതൃത്വത്തിൽ ജില്ലാ അടിയന്തിരഘട്ട കാര്യനിർവ്വഹണ കേന്ദ്രവും പ്രവർത്തിച്ചു വരുന്നു. ഈ സംവിധാനങ്ങൾ 24 മണിക്കൂറും പ്രവർത്തിക്കുന്നു. ജില്ലകളിലെ അണക്കെട്ടുകൾ, നദികൾ എന്നിവയിലെ ജലനിരപ്പ് പരിശോധിച്ച് അടിയന്തിര സാഹചര്യം നേരിടുന്നതിനുള്ള പ്രവർത്തനങ്ങൾക്കായി ജലസേചന വകുപ്പിൽ നിന്നുമുള്ള സാങ്കേതിക വിദഗ്ധരെ ജില്ലാ അടിയന്തിരഘട്ട കാര്യനിർവ്വഹണ കേന്ദ്രങ്ങളിലേയ്ക്ക് നിയോഗിച്ചിട്ടുള്ളതാണ്. ഉരുൾപൊട്ടൽ, മണ്ണിടിച്ചിൽ തുടങ്ങിയവയുടെ സാധ്യത മനസ്സിലാക്കുന്നതിനും അടിയന്തിര സാഹചര്യം നേരിടുന്നതിനുമായി മണ്ണ് സംരക്ഷണം, ജിയോളജി എന്നീ വകുപ്പുകളിൽ നിന്നും ഉദ്യോഗസ്ഥരെ ഷിഫ്റ്റ് അടിസ്ഥാനത്തിൽ ജില്ലാ അടിയന്തിര ഘട്ട കാര്യനിർവ്വഹണ കേന്ദ്രങ്ങളിൽ നിയോഗിച്ചിട്ടുണ്ട്.</p>

		<p>അടിയന്തിര ഘട്ടങ്ങളിൽ ജനങ്ങളെ മാറ്റിപ്പാർപ്പിക്കുന്നതിനായി വില്ലേജ് തലത്തൽ Disaster Management Plan-നും Evacuation Route Map-ഉം തയ്യാറാക്കി വരുന്നു. ദുരന്ത സാഹചര്യം നേരിടുന്നതിനായി Mass Alert SMS System ജില്ലകളിൽ വികസിപ്പിച്ചെടുത്തിട്ടുണ്ട്. ഇതുവഴി അടിയന്തിര മുന്നറിയിപ്പുകൾ അതിവേഗം ജനങ്ങളിലെത്തിക്കുവാനുള്ള നടപടികൾ സ്വീകരിച്ചു വരുന്നു. ദേശീയ ദുരന്ത നിവാരണ സേനയുടെ നേതൃത്വത്തിൽ Disaster Response Force രൂപീകരിക്കുന്നതിനുള്ള നടപടികൾ നടന്നു വരുന്നു. സംസ്ഥാന ദുരന്ത നിവാരണ അതോറിറ്റി കാലവർഷ-തുലാവർഷ മുന്നൊരുക്ക, ദുരന്ത പ്രതികരണ മാർഗ്ഗരേഖ തയ്യാറാക്കി. ഈ മാർഗ്ഗരേഖയും, സംസ്ഥാനത്ത് Incident Response System ൽ താല്പൂർണ്ണ തലം വരെ അംഗീകരിച്ചിട്ടുണ്ട്. മേൽ രേഖയിൽ ദുരന്ത സാഹചര്യം വിലയിരുത്തുവാനും, 30 വകുപ്പുകളും കേന്ദ്ര സേനകളും ദുരന്ത സാഹചര്യങ്ങൾ എങ്ങിനെ നേരിടണം എന്നും നിർദ്ദേശം നൽകിയിട്ടുണ്ട്.</p>
ഡി)	<p>പ്രകൃതി ദുരന്തത്തിൽ ജീവനും സ്വത്തിനും നഷ്ടം സംഭവിക്കുന്ന കുടുംബങ്ങൾക്ക് യാഥാർത്ഥ്യബോധത്തോടെയുള്ള നഷ്ടപരിഹാരം നൽകുന്നുണ്ടോ; വ്യക്തമാക്കുമോ;</p>	<p>ഡി) ഉണ്ട്. പ്രകൃതി ദുരന്തത്തിൽ ജീവനും സ്വത്തിനും നഷ്ടം സംഭവിച്ച കുടുംബങ്ങൾക്ക് കേന്ദ്ര / സംസ്ഥാന ദുരന്ത പ്രതികരണ നിധിയുടെ മാനദണ്ഡ പ്രകാരമുള്ള ആശ്വാസ ധനസഹായമാണ് വിതരണം ചെയ്തുവരുന്നത്. 15-ാം ധനകാര്യ കമ്മീഷനോട് ദുരിതാശ്വാസ സഹായം വർദ്ധിപ്പിക്കുവാൻ അഭ്യർത്ഥിച്ചിട്ടുണ്ട്. 2018-ലെ</p>

		<p>മഹാപ്രളയത്തിൽ ജീവനും സ്വത്തിനും നഷ്ടം സംഭവിച്ചവർക്ക് സംസ്ഥാന ദുരന്ത പ്രതികരണ നിധിയിൽ നിന്നുള്ള ധനസഹായത്തിനു പുറമെ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ധനസഹായം വിതരണം ചെയ്തിരുന്നു.</p>
<p>ഇ) കാലവർഷ സമയത്ത് തന്നെ അതുമുഖമുള്ള കെട്ടുതകൾ നേരിടുന്നതിന് സ്വീകരിക്കുന്ന നടപടികൾ അറിയിക്കുമോ?</p>	<p>ഇ) കാലവർഷക്കെടുതിയിൽ ജീവനും നഷ്ടപ്പെടുന്നവർക്ക് ദുരന്ത നിവാരണ നിധിയുടെ മാനദണ്ഡപ്രകാരം 4 ലക്ഷം രൂപയും പരിക്കേൽക്കുന്നവർക്ക് മെഡിക്കൽ ഓഫീസറുടെ റിപ്പോർട്ടിന്റെ അടിസ്ഥാനത്തിലും വീടുകൾക്ക് നാശനഷ്ടം സംഭവിക്കുന്നവർക്ക് നാശനഷ്ടത്തിന്റെ ശതമാനമനുസരിച്ച് അർഹമായ ധനസഹായവും നൽകി വരുന്നുണ്ട്. കൂടാതെ, കൃഷിനാശം, വളർത്തുമൃഗങ്ങൾക്കുണ്ടാകുന്ന നാശനഷ്ടം, റോഡുകളുടെ പുനരുദ്ധാരണം, മത്സ്യബന്ധന മേഖലയിലുണ്ടാകുന്ന നാശനഷ്ടങ്ങൾ എന്നിവയ്ക്ക് ബന്ധപ്പെട്ട വകുപ്പു മേധാവികളിൽ നിന്നും ലഭിക്കുന്ന റിപ്പോർട്ടിന്റെ അടിസ്ഥാനത്തിൽ സംസ്ഥാന ദുരന്ത പ്രതികരണ നിധിയിൽ നിന്നും ആശ്വാസ ധനസഹായം അനുവദിച്ചു വരുന്നു.</p> <p>സംസ്ഥാന ദുരന്ത നിവാരണ അതോറിറ്റി കാലവർഷ-തൂലാവർഷ മുന്നൊരുക്ക, ദുരന്ത പ്രതികരണ മാർഗ്ഗരേഖ തയ്യാറാക്കിയിട്ടുണ്ട്. ഈ മാർഗ്ഗ രേഖയും, സംസ്ഥാനത്ത് Incident Response System ൽ താലൂക്ക് തലം വരെ അംഗീകരിച്ചിട്ടുണ്ട്. മേൽ രേഖയിൽ ദുരന്ത സാഹചര്യം വിലയിരുത്തുവാനും, 30 വകുപ്പുകളും കേന്ദ്ര</p>	

		<p>സേനകളും ദുരന്ത സാഹചര്യങ്ങൾ എങ്ങിനെ നേരിടണം എന്നും നിർദ്ദേശം നൽകിയിട്ടുണ്ട്.</p> <p>ദുരന്ത നിവാരണ പ്രവർത്തനങ്ങൾക്കായി ജില്ലകളിൽ എമർജൻസി ഓപ്പറേഷൻസ് സെന്റർ, താലൂക്ക് എമർജൻസി ഓപ്പറേഷൻസ് സെന്ററുകൾ എന്നിവ 24 മണിക്കൂറും സുസജ്ജമാക്കിയിട്ടുണ്ട്. കൂടാതെ ജില്ലാ എമർജൻസി ഓപ്പറേഷൻസ് സെന്ററിൽ പോലീസ്, ഫയർ ഫോഴ്സ് ഉദ്യോഗസ്ഥരെയും ഡ്യൂട്ടിക്ക് നിയോഗിച്ചിട്ടുണ്ട്. അടിയന്തിര സാഹചര്യങ്ങൾ റവന്യൂ പോലീസ്, ഫയർ ഫോഴ്സ്, പഞ്ചായത്ത് വകുപ്പുകളുടെ കൃത്യമായ ഏകോപനത്തോടെ കൈകാര്യം ചെയ്തു വരുന്നു. ദുരന്തമുണ്ടാകുന്ന സന്ദർഭങ്ങളിൽ ജനങ്ങളെ സുരക്ഷിത സ്ഥലങ്ങളിലേക്ക് എത്തിക്കുന്നതിന് ക്യാമ്പുകൾ കണ്ടെത്തിയിട്ടുള്ളതും ക്യാമ്പുകളുടെ നടത്തിപ്പിനാവശ്യമായ നടപടി സ്വീകരിച്ചിട്ടുള്ളതുമാണ്. അപകടകരമായി നിൽക്കുന്ന വൃക്ഷങ്ങളും ചില്ലുകളും മുറിച്ചുമാറ്റുന്നതിന് ബന്ധപ്പെട്ട വകുപ്പുകൾക്കും തദ്ദേശ സ്വയംഭരണ സ്ഥാപനങ്ങൾക്കും നിർദ്ദേശം നൽകിയിട്ടുണ്ട്.</p>
--	--	---


 സെക്ഷൻ ഓഫീസർ